

**പേരാമ്പ്ര മണ്ഡലത്തിൽ കൃഷിഭവനകളിലെ ഒഴിവുകൾ**

74(2794) ശ്രീ. ടി. പി. രാമകൃഷ്ണൻ: താഴെക്കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പേരാമ്പ്ര മണ്ഡലത്തിൽ അഗ്രിക്കൾച്ചർ ആഫീസർമാർ, അഗ്രിക്കൾച്ചർ അസിസ്റ്റന്റുമാർ ഇല്ലാത്ത എത്ര കൃഷി ഭവനങ്ങളെന്ന് വ്യക്തമാക്കാമോ?

കോഴിക്കോട് ജില്ലയിലെ പേരാമ്പ്ര നിയോജകമണ്ഡലത്തിൽ ചെറുവണ്ണൂർ കൃഷിഭവനിൽ നിലവിൽ കൃഷി ഓഫീസറുടെ തസ്തികയിൽ ഒരു ഒഴിവുണ്ട്. കൂടാതെ, 7 കൃഷി ഭവനങ്ങളിൽ കൃഷി അസിസ്റ്റന്റ് തസ്തികയിൽ ഒഴിവുകളുണ്ട്.

(ബി) ഈ ഒഴിവുകൾ നികത്താൻ അടിയന്തര നടപടി സ്വീകരിക്കുമോ?

കൃഷി ഓഫീസർ തസ്തികയിലെ ഒഴിവ് കേരള പബ്ലിക് സർവ്വീസ് കമ്മീഷന്റെ നിർദ്ദേശപ്രകാരം എപ്ലോയ്മെന്റ് എക്സ്ചേഞ്ച് മുഖേന നികത്തുവാനുള്ള നടപടി സ്വീകരിച്ചുവരുന്നു. കൃഷി അസിസ്റ്റന്റ് തസ്തികയിലെ ഒഴിവുകൾ എപ്ലോയ്മെന്റ് എക്സ്ചേഞ്ച് മുഖേന നികത്തുവാനുള്ള നിർദ്ദേശവും നൽകിയിട്ടുണ്ട്.

**മഞ്ചേശ്വരം നിയോജകമണ്ഡലത്തിൽ ഒഴിവുള്ള തസ്തികകൾ**

75(2795) ശ്രീ. എ. കെ. എം. അഷ്റഫ്: താഴെക്കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം നിയോജകമണ്ഡലത്തിൽ കൃഷി വകുപ്പിൽ നിലവിൽ എത്ര ഒഴിവുകളാണ് ഉള്ളതെന്ന് വ്യക്തമാക്കുമോ?

മഞ്ചേശ്വരം നിയോജകമണ്ഡലത്തിൽ കൃഷി വകുപ്പിൽ നിലവിൽ ഒരു ഒഴിവാണുള്ളത്.

(ബി) ഏതെല്ലാം തസ്തികകളാണ് ഒഴിഞ്ഞ് കിടക്കുന്നതെന്ന് വ്യക്തമാക്കുമോ?

മഞ്ചേശ്വരം കൃഷി അസിസ്റ്റന്റ് ഡയറക്ടറുടെ തസ്തികയാണ് ഒഴിഞ്ഞു കിടക്കുന്നത്.

(സി) ഒഴിവുകൾ നികത്തുന്നതിന് എന്തെങ്കിലും തടസ്സങ്ങൾ നിലവിലുണ്ടോ;

&

(ഡി) ഒഴിവുള്ള തസ്തികകളിൽ എപ്പോൾ നിയമനം നടത്തുമെന്ന് വിശദമാക്കുമോ?

(സി & ഡി) ടി ഒഴിവിലേയ്ക്ക് നിയമനം നടത്തുന്നതിനുള്ള നടപടികൾ സ്വീകരിച്ചുവരുന്നു.